

مرثیہ درحال سفر امام حسینؑ (بند-۳۶)

مولانا سید صادق حسین عقیل برادر حضرت ماہر آہن زین العلماء سید علی حسین

(۲)

مشہور ہوئی جب یہ خبر شہر میں گھر گھر
ابن حنفیہ نے کہا شہ سے یہ آکر
کیا عزم مع الخیر سفر کا ہے برادر
ہے قصد کدر اے غلفِ ساقی کوثر
اس دھوپ میں جانے کا جو سامان کیا ہے
کیا امرِ مهم آپ کو درپیش ہوا ہے

(۵)

گر آپ کے نزدیک مناسب ہو یہ شوری
ٹھہرائیے اب اور کسی فصل میں جانا
ہے موسم گرما، نہ کمیں جائیے مولا
اُٹھیگی بھلا آپ سے اس دھوپ کی ایذا
چلنے کی پیادہ نہیں اک گام کی عادت
بچپن سے رہی راحت و آرام کی عادت

(۶)

فرمایا کہ افلک کی گردش پر کرو غور
رہتا نہیں احوال کسی کا کبھی اک طور
کچھ صحیح کو رنگ اور ہے اور شام کو کچھ اور
تاخیر نہیں ہوتی بدل جاتا ہے فی الغور
جب پڑتی ہے آفت تو مصیبت نہیں سہتے
جو نازوں سے پلتے ہیں اذیت نہیں سہتے

(۱)

خط کوفیوں نے جب کہ لکھے قبلہ دیں کو
تشویش ہوئی دوش پیغمبرؐ کے مکیں کو
جز ترک وطن بن نہ پڑا گوشۂ نشیں کو
مہلت نہ ملی مہر امامت کے مکیں کو
پیغم جو رقم خط کئے افواج ستم نے
تبديل کیا عمرہ سے حج شاہ ام نے

(۲)

سامانِ مہیا ہوا حضرت کے سفر کا
ہر سمت مدینے میں یہی غل ہوا برپا
لو سبطِ نبیؐ ترک وطن کرتے ہیں اپنا
گل ہوتی ہے شمعِ لحدِ فاطمہ زہراؓ
دیکھا ہے نکلتے ہوئے گرمی میں کسی کو
اللہ رکھے خیر سے فرزندِ نبیؐ کو

(۳)

اس دھوپ کی شدت میں تو چلتا نہیں کوئی
حیوان بھی ان روزوں نکلتا نہیں کوئی
مارا ہوا اس لوں کا سنبھلتا نہیں کوئی
پھل گرمی خورشید سے پھلتا نہیں کوئی
یہ آگ بستی ہے غضبِ چرخ کہن سے
اس فصل میں شبیرؐ نکلتے ہیں وطن سے

(۱۱)

شہ نے کہا ہوتا نہ کبھی یاں سے روانا
پر کیا کروں تقدیر میں ہے رنج اٹھانا
برگشتہ ہے صد حیف عبث مجھ سے زمانا
جاوں میں کہاں اب نہیں دنیا میں ٹھکانا
دیکھا جسے وہ سر کا خریدار ہے بھائی
اک ایک برادر پئے آزار ہے بھائی

(۱۲)

ایسے تو کسی کو بھی اذیت نہیں ملتی
ذمہن ہے زمانہ مجھے راحت نہیں ملتی
اللہ کی طاعت کی اجازت نہیں ملتی
چاہا تھا کہ حج کر لوں پہ مہلت نہیں ملتی
اے بھائی جو قابو مرا اس بات میں چلتا
بے حج کرنے میں خانہ کعبہ سے نکلتا؟

(۱۳)

پھر بولے محمد کہ ہو تم عالم و دانا
برگشتہ ہے اولاد پیغمبر سے زمانا
بہتر ہے کہ ہوں سوئے یعنی آپ روانا
جز وال کے کہیں اور مناسب نہیں جانا
ان سب کو محبت ہے جگر بند علی سے
وہ خلق سے پیش آئیں گے فرزند علی سے

(۱۴)

قسمت سے اگر وال بھی کچھ آرام نہ پاؤ
رہنے سے ہر اک شہر کے پھر ہاتھ اٹھاؤ
اور اہل حرم ساتھ لو جنگل کو بساو
پر کوفیوں کے شہر میں اللہ نہ جاؤ
گمراہ ہیں یہ خوف نہیں ان کو کسی سے
ایسا نہ ہو پھر جائیں حسین ان علی سے

(۱۵)

یہ تھی کہا ہاں گرمی خورشید سوا ہے
اب گھر سے نکلنے کا نہیں وقت رہا ہے
جلتی ہے زمیں، چلتی ہے لو، گرم ہوا ہے
پر کیا کروں لاچار ہوں اب بس مرا کیا ہے
ظاہر ہے حسد کوفیوں کا شاہ زمین سے
اس فصل میں خط لکھ کے بلا یا ہے وطن سے

(۱۶)

دیکھی ہے بھلا اس سے کہیں بڑھ کے عادت
دیتے نہیں گھر میں مجھے رہنے کی اجازت
کیا گردش قسمت ہے کہ ملتی نہیں راحت
اب اہل حرم ہیں مرے اور وادی غربت
اللہ کرے خیر یہ تشویش کی جا ہے
پچے مرے ہمراہ ہیں اور گرم ہوا ہے

(۱۷)

کوفہ کا سنا نام تو بنہے لگے آنسو
کی عرض کہ اے سبط نبی سید خوش خوا
روہنے جو نہیں دیتے وطن میں یہ جفا جو
اور ترک سفر میں نہیں کچھ آپ کا قابو
پھر جائیے ضد ان کو دلانا نہیں اچھا
سرحد میں مگر کوفہ کی جانا نہیں اچھا

(۱۸)

لکے میں رہیں آپ جو اے سبط پیغمبر
ہے رائے مناسب نہیں اس سے کوئی بہتر
ہوگی وہ زمیں آپ کے قدموں سے منور
دین گے نہ وہاں آپ کو ایذا یہ ستمگر
پھر تو نہ قلت دھوپ کے سادات سہیں گے
راحت سے تمام اہل حرم ساتھ رہیں گے

(۱۹)

یہ سن کے ہوا گھر میں عجب تھا لکھ بربپا
ایک ایک نے اسباب سفر کا کیا اک جا
فضہ نے قریب آن کے دروازے پر رکھا
لے لے کے علمدار (نے) خداموں کو سونپا
اسباب تھا یوں خانہ سرور سے نکلتا
جس طرح جنازہ ہو کسی گھر سے نکلتا

(۲۰)

باہر جو دیا فضہ نے گھوارہ بے شیر
صغریٰ نے یہ کی دیکھتے ہی یاس سے تقریر
قسمت جو بگڑتی ہے تو بنتی نہیں تدیر
کیوں چرخ کہن ہے یہ عجب گردش تقدیر
سن چھوٹا ہے آرام سے بلنے کے یہ دن ہیں
اس دھوپ میں یا گھر سے نکلنے کے یہ دن ہیں

(۲۱)

یہ پھول سارخ دھوپ میں جلنے کے ہے قابل
یا ہائے یہ سن پھولنے پھلنے کے ہے قابل
گھر سے ابھی باہر یہ نکلنے کے ہے قابل
یہ گھٹیوں تک بھی نہیں چلنے کے ہے قابل
گھبرا تا ہے گرمی جو ذرا پڑتے گھر میں
برداشت اسے دھوپ کی آئے گی سفر میں

(۲۲)

اتنے میں ہوئے داخل خانہ شہ مضر
دیکھا کہ تڑپتے ہیں حرم خاک کے اوپر
ایک ایک یہ کہتی ہے کہ اے خالق اکبر
موقوف ابھی ہو سفر سبط پیغمبر
ہم بے کسوں کے وارث و والی ہیں تو یہ ہیں
اک پختگی پاک میں باقی ہیں تو یہ ہیں

(۱۵)

شہ بولے جو جنگل میں نکل جاؤں گا تو کیا
رہنا کہیں گوشے میں جو ٹھہراؤں گا تو کیا
کچھ روز جو آرام وہاں پاؤں گا تو کیا
تا زندگی گر پھر کے نہ یاں آؤں گا تو کیا
واں رہنے سے تقدیر بدل جائے گی بھائی
کیا میری اجل آن کے ٹل جائے گی بھائی

(۱۶)

سب ایک ہے رہنا مرا یاں ہو کہ وہاں ہو
آئے گی اجل طفل ہو یا پیر و جوائ ہو
حافظ ہے خدا ہر گھڑی بندے کا جہاں ہو
یہ علم کے ہے کہ قضا اپنی کہاں ہو
جاوں گا جدھر موت ادھر آ کے ملے گی
یہ خاک جہاں کی ہے وہاں جا کے ملے گی

(۱۷)

عباس سے فرمایا کہ اے جان برادر
اب دیر سواری میں نہیں چاہئے دم بھر
اسباب سفر بار کرو اونٹوں کے اوپر
ڈیورھی پہ کھو جلد یہ فضہ کو بلا کر
تو جا کے یہ کہہ دے حرم شاہ زمُن سے
اسوار ہو شیر بھی جاتے ہیں ڈلن سے

(۱۸)

عباس نے سر کو پئے تسلیم جھکایا
اور ڈیورھی پہ آیا اسد اللہ کا جایا
رو کر حرم شاہ زمُن سے یہ سنایا
لو حشر ہوا وقت قیامت کا اب آیا
گھر ہوتا ہے بر باد کسی کو یہ خبر ہے
اس دھوپ میں فرزند پیغمبر کا سفر ہے

(۲۷)

رہوار کو یہ کہہ کے جو حضرت نے بڑھایا
سر آن کے قدموں پر محمد نے جھکایا
اور جوڑ کے ہاتھوں کو یہ رو رو کے سنایا
تعجیل سفر کا مجھے باعث نہ بتایا
کل تک تو میں سمجھا تھا یہی طرز بیان سے
تشریف نہ لے جائے گا آپ یہاں سے

(۲۸)

رو نے لگے لپٹا کے گلے سے انہیں سرور
فرمایا کہ جانے کا نہ تھا قصد برادر
پر رات کو میں سو جو گیا بیکس و مضطرب
عرصہ نہ ہوا تھا کہ نظر آئے پیغمبر
آنکھوں سے رواں موتیوں کی صاف لڑی تھی
اور گیسوئے مشکلیں پہ بہت گرد پڑی تھیں

(۲۹)

اس حال سے نانا کی نظر آئی جو صورت
کی عرض یہ کیا حال ہے فرمائیے حضرت
میں تو ہوں زمانے میں گرفتار مصیبت
پر خیر تو ہے آپ کی کیوں غیر ہے حالت
فرمایا کہ اولاد پر میری یہ ستم ہو
تم جاتے ہو گھر سے مجھے کیوں کرنہ ام ہو

(۳۰)

ہیں خاک میں آلوادہ جو رخسار پیغمبر
آیا ہوں لحد تیری ابھی رن میں بنابر
اب جلد وہاں جاؤ کہ عرصہ نہیں بہتر
اللہ نے سب کام سنوارے ترے دلبر
ہے شتر کی جا مرتبہ کیا کیا دیا تم کو
اللہ نے مختار شفاعت کیا تم کو

(۲۳)

ہر ایک کو سمجھاتے تھے یہ خسرہ دو راں
بے فائدہ کیوں بال کئے سر کے پریشان
صابر رہو کس واسطے ہو مضطرب و چیراں
جو گھر میں ہے حافظ وہی رستے میں نگہداں
ناحق کا تردید ہے عبث نوحہ گری ہے
حافظ مرا ہر وقت جناب احدی ہے

(۲۴)

بس صبر کرو صبر کرو جلد ہو اسوار
حاضر ہوئے سب اہل وطن آن کے اک بار
رخصت ہوئے ان سے حرمِ احمد مختار
آثار قیامت ہوئے ہر سمت نمودار
دل ٹکڑے تھا اک ایک کا اس رنج والم سے
اسوار ہوئے اہل حرم جاہ و حشم سے

(۲۵)

پھر گھوڑے پہ اسوار ہوئے سید والا
ہاتھوں کو اٹھا کر یہ ندا کی سوئے کعبہ
آگاہ ہے اس امر سے اے خالق یکتا
بیکس کو ترے گھر میں بھی رہنا نہیں ملتا
صدق حیف کہ اب حج کو میں عمرے سے بدل کے
محبوبی سے جاتا ہوں ترے گھر سے نکل کے

(۲۶)

پچھے مرے کمسن ہیں تو ہے عام و دانا
لوچلتی ہے کس قہر کی اور دور ہے جانا
دشوار ہے اک گام قدم آگے اٹھانا
رستے بھی خطرناک ہیں دشمن ہے زمانہ
پر فضل ترا چاہئے کیا خوف کی جا ہے
حلال مہمات ہے تو عقدہ کشا ہے

(۳۵)

لقدیر مجھے آج ہے اس شہر سے لائی
ہے کوفے کے اطراف میں لشکر کی چڑھائی
ہر سمت نظر آتا ہے سامانِ لڑائی
جز تبغ و تبر کچھ نہیں دیتا ہے دکھائی
اب جانا اُدھر مصلحت وقت نہیں ہے
ایک ایک وہاں تشنہ خون شہ دیں ہے

(۳۶)

کہتے تھے اگر سبطِ نبی آئے ادھر کو
بس ہم نے اسی قصد پہ باندھا ہے کمر کو
بے جان کریں گے یہاں زہرا کے پسر کو
کر دیویں گے بر باد یدِ اللہ کے گھر کو
بند آب و غذا کر کے انہیں قتل کریں گے
اک آن کی مہلت بھی نہ شبیر کو دیں گے

(۳۷)

فرمایا یہ حضرت نے کہ ہاں میں بھی ہوں آگاہ
کچھ فرق نہیں راست ہے جو کہتے ہو واللہ
ہیں سر کے خریدار مرے ظالم گمراہ
بلوں کے عبٹ گھر سے ستائیں گے مجھے آہ
اب مجھ کو بھی منظور رہ حق میں یہی ہے
سر کاٹ لیں موجود حسین ابن علی ہے

(۳۸)

رہوار کو یہ کہہ کے شہ دیں نے بڑھایا
اُس دھوپ میں تھا قافلہ حضرت کا روانہ
اک دشت (میں) پہنچے جو شہرِ شیر و بطحہ
گرمی سے وہاں کی ہوئی تکلیف زیادہ
اس دشت میں کوسوں کھیں پانی نہ شجر تھا
منزل تھی کڑی اور بہت خوف و خطر تھا

(۳۱)

یہ سنتے ہی ابنِ حفیہ ہوئے گویا
اے سبطِ نبیٰ جانِ علیٰ دلبِ زہرا
گر روز ازل سے یہی قسمت میں ہے لکھا
پھر شوق سے کوفے کو ہو یہ شرب سے روانا
مکار ہیں کچھ خوف نہیں اہلِ ستم کو
ہمراہ نہ لے جاؤ مدینہ سے حرم کو

(۳۲)

جیسے کا بھروسہ نہیں انسان کو دم بھر
علوم نہیں حال مقدر کا برادر
ہیں صاحبِ توقیر بہت آل پیغمبر
ایسا نہ ہو بے پردہ کریں ان کو ستمگر
کیا ہے انہیں سبطِ رسولِ عربی سے
کچھ بے ادبی وہ نہ کریں آلِ نبی سے

(۳۳)

بے پردگرِ آلِ نبی کا جو سنا نام
بے ساختہ تحرانے لگے شاہ کے اندام
بیتابِ جگر ہو گیا جاتا رہا آرام
دلِ تھام کے رونے لگے شبیر خوشِ انجام
فرمایا کہ یہ رنجِ حرم پائیں گے ہے ہے
بازار میں سرکولے ہوئے جائیں گے ہے ہے

(۳۴)

یہ کہہ کے مدینے سے چلے شاہِ نوش اوقات
لکھا ہے زرارہ سے ہوئی شہ سے ملاقات
کی عرض یہ حضرت سے کہ اے قلبہ حاجات
اس دھوپ میں ہے قصد کدھر آپ کا ہیہات
ڈھمن ہے جہاں لختِ دلِ شاہِ نجف کا
کیا عزم مع الخیر ہے کوفے کی طرف کا

(۲۳)

تالو سے زبان لگ گئی پتا ہے یہ رن آہ
مرجحا گیا اس دھوپ سے یہ غنچہ دہن آہ
گرمی کے سبب آگ سا جلتا ہے بدن آہ
تدبیر کروں کون سی اے شاہ زمیں آہ
اے نوح غریباں مجھے آفت سے نکالو
بے شیر کی اب جان نکلتی ہے بچا لو

(۲۴)

چلاتی تھی اک سمت شہ دیں کو سکینیہ
لہ مدد کیجئے اے شاہ مدینہ
اس دھوپ سے اب میرا بھی دشوار ہے جینا
گرمی یہ غضب ہے کہ جلا جاتا ہے سینہ
کس قہر کی لوں چلتی ہے اور گرم زمیں ہے
اس دھوپ کی برداشت سکینیہ کو نہیں ہے

(۲۵)

اے شاہ شہیداں مری امداد کو آؤ
اب جان نکلتی ہے اس آفت سے بچاؤ
ہے دھوپ کی شدت مجھے دامن میں چھاؤ
لے جا کے کہیں سائے میں ایک آن بھاؤ
آرام نہ گرمی میں ذرا پاؤں گی بابا
پہنچا دو وطن میں نہیں مر جاؤں گی بابا

(۲۶)

خاموش عقیل اب کہ نہیں طاقت تحریر
بس روکے یہ کر عرض کہ یا حضرت شبیر
صدقة علی اکبر کا نہ فرمائیے تاخیر
امداد کرو جلد بہت حال ہے تغیر
کفار کے ہاتھوں سے اماں دیجئے مولا
اب شاہ کو پھر ملک عطا کیجئے مولا

(۳۹)

کیا گردش افلاک ہے افسوس کی ہے جا
گرمی میں جسے گھر سے نکلنے دیں نہ زہرا
وہ نکلے تو اُس فصل میں واحسرت و دردا
جن روزوں میں گھر سے کوئی باہر نہیں جاتا

(۴۰)

صحرا وہ خطرناک کہ دل دیکھ کے گھبراۓ
کوسوں نہ جہاں سایہ درختوں کا نظر آئے
انسان تو کیا جن نہ کبھی خوف سے وال جائے
پر حیف (وہی) دشت ہو اور آل نبی ہائے
گھبراۓ تھے دل سینوں میں اور روتے تھے بچے
ہر ایک قدم دھوپ سے غش ہوتے تھے بچے

(۴۱)

گھبرا کے یہ بانو نے کہا اے شہ والا
اب حال بہت غیر ہے بے شیر کا آقا
اس سن کو ذرا دیکھئے اور دھوپ کی ایذا
گرمی کے سبب جلتا ہے نخا سا کلیج
گل رو مر جحا گیا جھونکوں سے ہوا کے
اے دادرس خلق مدد کیجئے آ کے

(۴۲)

لب سوکھ گئے ہائے میں تدبیر کروں کیا
راحت یہ ذرا پائے میں تدبیر کروں کیا
کیوں کراسے چین آئے میں تدبیر کروں کیا
گرمی سے نہ مر جائے میں تدبیر کروں کیا
(گل) کی طرح بچے کا نہ کیوں رنگ بدل جائے
محمل میں وہ گرمی ہے کہ دم میرا نکل جائے